

FACT SHEET

KONSULTAZZJONI PUBBLIKA DWAR L-ASSISTENZA PERSONALI GĦALL-PERSUNI B'DIŻABILITÀ





Il-liġi qed tipproponi li persuni b'dizabilità jkollhom id-dritt għall-assistenti personali.

L-assistenti personali huma persuni li jagħtu support lill-persuni b'dizabilità fil-ħajja ta' kuljum.



L-assistenti personali jistgħu jaħdmu ma' kumpanija, ma' kooperattiva, ma' intrapriża soċjali jew ma' għaqda. Inkella jistgħu jaħdmu għal rashom.

L-assistenti personali huma intitolati li jirċievu hlas ta' xogħolhom. F'ċerti każijiet (eż. ħbieb fuq bażi temporanja), jistgħu wkoll jappoġjaw pesuna mingħajr ma jieħdu flus.



Ser ikunu jistgħu jsiru regoli biex isir iktar faċli li l-assistenti personali jaħdmu għal rashom, ma' kumpanija jew ma' għaqda.



Għaqdiet, kooperattivi, intrapriži soċjali jew kumpaniji, meta joffru biss servizzi ta' assistenti personali, jistgħu japplikaw sabiex isiru assoċjazzjonijiet ta' assistenti personali.

Dawn ikunu jistgħu jitmexxew ukoll mill-persuni b'dizabilità nfushom jew mill-familjari tagħhom, kif jiġri f'pajjiži oħra.



Id-Direttur tad-Diżabilità ser jagħti s-sapport lill-persuni b'diżabilità biex ikunu jistgħu jispjegaw il-bżonnijiet tagħhom lill-assistenti personali.

Id-Direttur tad-Diżabilità huwa l-persuna li jmexxi d-dipartiment tal-Gvern li jieħu ħsieb id-drittijiet tal-persuni b'diżabilità.



Id-Direttur tad-Diżabilità se jipprova wkoll it-taħriġ lill-assistenti personali ħalli jkunu jistgħu jagħmlu xogħolhom.



Biex l-assistenti personali jithallsu talli jagħtu support lil persuni b'diżabilità, dawn l-assistenti personali jridu jkunu rreġistrati.

Ir-registrazzjoni tfisser li l-assistenti personali huwa parti minn lista, miżmuma mid-Direttur tad-Diżabilità.




Biex ikunu parti mir-Regjistru, l-assistenti personali għandhom bżonn ċertifikat, li juri li ma jkunu għamli xejn kontra l-liġi.

Jekk jinstab li assistent personali jkun mexxa ħażin ma' persuna b'diżabilità, jista' jitneħħa mir-Regjistru.



Jekk persuna b'diżabilità tħoss li l-assistenti personali tagħha mhux qed jagħtuha support kif support, tista' tagħmel rapport lis-CRPD.

Jekk iħossu li assistent personali jkun qed jagħmel xi ħaġa ħażina ħafna, is-CRPD jew persuna b'diżabilità jistgħu wkoll jistaqsu lill-Pulizija għall-għajnuna.



Il-Gvern ta' Malta jagħti l-flus lill-Aġenzija Support sabiex il-persuni b'diżabilità jkunu jistgħu jużawhom biex iħallsu għall-assistenza personali.

Il-persuni b'diżabilità jistgħu jagħmlu talba lid-Direttur tad-Diżabilità, sabiex l-Aġenzija Support tagħtihom il-flus biex iħallsu assistenti personali.



Dawn it-talbiet jiddeciedi dwarhom il-Bord dwar l-Iskema tal-Assistenza fil-finanzjament personali (Personal Budget Assistance Scheme (PBAS) Board).

Bord huwa grupp ta' nies li jikkellmu bejniethom u mal-applikant biex jiddeciedu dwar ċerti affarijiet.

inkluzjoni



GVERN TA' MALTA
MINISTERU GHALL-INKLUZJONI
U L-VOLONTARJAT